

Sigldu ávirkaðir

Løgreglan í Ringkøbing í Danmark hevur gjørt av at skuldseta tveir menn fyri at hava siglt við báti, meðan teir vóru ávirkaðir av rúsdrekka. Menninir, sum eru brøður, sendu neyðarkall sunnudagin, tí teir høvdu siglt á land í einari vik nærhendis Ringkøbing. Teir boðaðu frá, at sjógvur var í bátinum, og at hann var um at søkka. Teir fingtu kortini bátin avaftur, men tá teir komu til lands, blivu teir tiknir og skuldsettir fyri rúsdrekkasigling.

Ikki í stjórn

Í Íslandi er líkt til, at Framsóknarflokkurin fær ein frammaná, nú val verður til Altingið um vikuskiftið. Tann seinasta meiningakanningin vísir, at flokkurin fær 7,6 prosent av atkvøðunum og missir sjei av sínum tólv tingmonnum. Flokkurin er í verandi stjórn, men Valgerður Sverrisdóttir, uttanríkisráðharri og úr Framsóknarflokkinum, sigur, at flokkurin fer ikki í stjórn aftan á valið, um valúrslitið verður so ringt, sum kanningin vísir.

Sirri í Vági:

Virka 40 tons av ull í ár

Klædnafyrirøkan væntar at virka 60 tons komandi ár. Spurningurin er bert, um tey fáa hendur á ullini

FRAMLEIÐSLA

Leo Poulsen
leo@sosialurin.fo

Ein av teimum, ið sýndu fram á North Atlantic Fish Fair, var klædnafyrirøkan Sirri í Vági. Árni Brattaberg eigur fyrirkuna, og hann var sjálvur við á stevnuni.

Og hann læt væl at söluni hesar dagarnar, stevnan vardi.

Alt verður virkað úr føyðskari ull og fer gjøgnum eina lutfalsliga langa tilgongd, áðrenn lidna vøran kemur út til kundan. Heilt frá vasking um teting og spinning til binding og veving.

Ullin er sum nevnt tilfeing-



ið, og á tí økinum áttu vit at verið væl fyri, tá hugsað verður um, at Føroyar bera

70.000 áseyðir. Men so er kortini ikki, sambært Árna Brattaberg, stjóra í Sirri.

- Tað vísir seg, at alt ov lítið av ullini kemur til hólðar. Vit koma at brúka 40

Árni Brattaberg læt væl at söluni á NAFF. Hinvegin harmast hann um, at so nógv av føyðsku ullini ikki kemur til hólðar.

Mynd: Jens Kristian Vang

tons í ár, og ætlandi fara vit at brúka 60 tons komandi ár. Spurningurin er bara, um vit fáa hendur á so nógvari ull, sigur Árni Brattaberg.

Nógv fyri skeyti

Spurningurin er so, hví menn ikki fáa ullina til hólðar. Ein sannroynd er, at í nógvum hagapørtum verður ullin bara brend, aðrastaðni endar hon í ruskbingjunum kring landið. Og tað er harmiligt, tí hetta er tilfeingi, sum nógv kundi verið gjørt burtúrur, heldur Árni Brattaberg.

- Tað er heldur ikki so, at fólk gera tað púra fyri einki.

Vit lata 10 kr. Fyri kilo av ull, og hartil verður latið fyra krónur í stuðli. Heldur ikki skal nakað gjaldast fyri flutning, so tað átti at lønt seg hjá onkrum at savna ullina saman, sigur stjórin á Sirri.

Hann sigur, at í summum føyðum hevur hann sett seg í samband við fólk og beinleiðis gjørt avtalur við tey um at fáa ullina til hólðar. Tað hevur víst seg at givið frægasta úrslitið.

- Serliga hava konufólk verið røsk at savna ullina og fingið hana til Vágs. Og sum nevnt er eitt ikki so lítið oyra til tann, ið tímir at fáast við tað, sigur Árni Brattaberg.

Tað er annars postverkið, ið skipar fyri flutninginum í serligum sekkum.

Tryggingarfelagið Føroyar skipar fyri:

Fíggjarligir tungvektarar greiða frá privatisering

Tveir tungvektarar innan norska fíggjarheimin koma til Føroya í dag at greiða frá teirra royndum av privatiseringum í Noregi. Tryggingarfelagið Føroyar skipar fyri fyrilestrum um evnið morgin

FYRILESTUR

Leo Poulsen
leo@sosialurin.fo

Tveir av fremstu stjórunum innan norska fíggjarheimin koma nú til Føroya at siga sína hugsan um privatisering sum heild – men eisini við atlit til komandi privatiseringina av Føroya Banka.

Talan er um Øyvind Birke-

land, ið er stjóri fyri DnB NOR Kapitalforvaltning, sum er størsti bankin í Noregi. Bankin umsitur 1.700 milliardir norskar krónur og hevur 2,2 milliónir privatkundanar og 188.000 vinnulívskundanar. Fyrirkuna hevur áleið 12.000 starvsfólk, og er samstundis størsta lívs- og pensjónstryggingarfelag í Noregi við umleið 900.000 kundum.

Hin fyrilestrarhaldarin er Helge Leiro Baastad, og er forstjóri í Gjensidige, eitt av størstu skaðatryggingarfeløgnum í Noregi við umleið einari millión kundum og tryggingargjöldum upp á 14 milliardir norskar krónur. Eini 3000 fólk starvast hjá Gjensidige, sum eisini hevur uppkoypt tryggingarfeløg í fleiri øðrum londum, eitt nú í Danmark og baltikum.

- Tað er eyðsæð, at hesir báðir hava nógvir og drúgvir royndir innan fíggjarheimin, og hava verið við til sam- anleggingar og privatiseringar av almennum fyrirkum, sigur Gunnar í Liða, forstjóri í Tryggingarfelagnum Føroyar.

Hvat við Føroya Banka

Ein av heilt spennandi hend- ingunum innan føyðska fígg- jarheimin í hesum døgum, er privatiseringin av parti av Føroya Banka. Og sjálvandi verður hetta eisini eitt tema í sambandi við fyrilestrarnar og kjakið í morgin.

- Hetta eru mennn, sum hava drúgvir royndir at arbeiða í einari børsrá- settari fyrirku, og vita alt um, hvørjir fyrimuni og

hvørjir vansar fylgja við tí, sigur Gunnar í Liða.

Í tí sambandi nevnið for- stjórin í Tryggingarfelagnum Føroyar, at børsráseting er fyri eina fyrirku ein kelda til kapital, dynamikk og opinleika, men samstundis verður fyrirkun sárbar og í vanda fyri at verða uppkoypt av øðrum stórfyrirkum.

- Føroyskt vinnulív stend- ur á gáttini til stórar avbjóð- ingar. Evnisdagurin bjóðar eitt sjáldsamt innlit, sum kann gagna øllum teimum, sum ikki ræðast nýggju av- bjóðingarnar, sigur Gunnar í Liða.

Byrjað verður kl. 16.00 í morgin í Klingruni í Norð- urlandahúsinum og hildið fram til áleið 17.30. Øll eru vælkomn, men plássíð er avmarkað, so tað er at boða frá luttøku í góðari tíð.



Gunnar í Liða, forstjóri í Tryggingarfelagnum Føroyar

Savnsmynd